

**EMI CLASSIC EMI**  
**COMPUTERS and XEROX SHOP**  
 1B-Chawk, Main Road Utnoor-9652790005  
 Laptop, Computers, Printers, CC Cameras  
 all Accessories



# ప్రభాత సమీక్షాచారం

తెలంగాణ తెలుగు దినపత్రిక

Prop: Syed Inkeeshaf Ali  
**BAJAJ FINSERV**  
**CLASSIC ELECTRONICS**  
 COMPUTERS & XEROX  
 Call: 949036775, 9652790005



సంపుటి : 15 సంఖ్య : 188 ఆదిలాబాద్ ఎడిటర్ - సయ్యద్ కరీం శనివారం, 10 జనవరి 2026 పేజీలు : 4 వెల : 2/-

## కాంగ్రెస్కు తలనొప్పిగా క్షతస్థాయి పదవుల పందేరం

**జిల్లా కాంగ్రెస్ పదవులు ఎవరికి ఇస్తే ఏం తంటా వస్తుందోననే ఆందోళన**

**ఎవరికిస్తే ఏమవుతుందో?**



## మండల పార్టీ అధ్యక్షులను మార్కెట్లో కొత్త సమస్యలు వచ్చే అవకాశం

### ఇన్ని రోజులు ఆగి మున్సిపాల్స్ ముందు ఎందుకంటున్న మంత్రులు, ఎమ్మెల్యేలు

హైదరాబాద్: క్షతస్థాయిలో పార్టీ పదవుల పందేరం అధికార కాంగ్రెస్కు తలనొప్పిగా మారుతోంది. ఇటీవలే పంచాయతీలకు ఎన్నికలు ముగిసి ఇప్పుడు మున్సిపల్ ఎన్నికలు సమీపిస్తున్న తరుణంలో పార్టీ కమిటీల కూర్పు ఎలాంటి పరిణామాలకు దారితీస్తుందోననే ఆందోళన ఆ పార్టీ నేతల్లో ఉంది. ఎన్నికలు మునుకొస్తున్న సమయంలో పార్టీ కమిటీలను ఏర్పాటు చేయాలన్న పీసీసీ ఆదేశాల నేపథ్యంలో జిల్లా కాంగ్రెస్ కమిటీ (డీసీసీ)లతోపాటు మండల పార్టీ అధ్యక్ష హోదాలో ఎవరిని నియమిస్తే ఏం జరుగుతుందోననే మంత్రులు, పార్టీ ఎమ్మెల్యేలు గుబులు చెందుతున్నారు. ముఖ్యంగా మండల పార్టీ అధ్యక్షుల నియామకం మున్సిపల్ ఎన్నికల సమయంలో ఎలాంటి తంటా తెచ్చిపెడుతుందోననే ఆలోచనతో డీసీసీ అధ్యక్షులకు పేరు ఇచ్చేందుకూ వారు వెనుకాడుతుండటం గమనార్హం.

**పేరుకే డీసీసీలు..** డీసీసీ అధ్యక్షుల పరిస్థితి ఆగమ్యగోచరంగా మారింది. కొత్తగా నియమితులైన తమకు పార్టీ పదవుల నియామకాల్లో ఎలాంటి స్వేచ్ఛను ఇవ్వడం లేదని వాపోతున్నారు. పార్టీ పదవుల కోసం మంత్రులు, ఎమ్మెల్యేలు పేర్లు ఇచ్చి వాటినే చేర్చాలని ఒత్తిడి చేస్తున్నారని అంటున్నారు. పీసీసీ మార్గదర్శకాలను కూడా పాటించలేని పరిస్థితుల్లో తామున్నామని చెబుతుండటం గమనార్హం. ఈ పరిస్థితి రాష్ట్రవ్యాప్తంగా అన్ని జిల్లాల్లో కనిపిస్తోంది. కొన్నిచోట్ల మంత్రులు, ఎమ్మెల్యేలకు అనుకూలంగా లేని వారు డీసీసీ అధ్యక్షులుగా నియామకం కావడంతో అలాంటి జిల్లాల్లో ముందు నుయ్యి, వెనుక గొయ్యి అన్న చందంగా మారింది. ఎట్టి పరిస్థితుల్లో తామిచ్చిన పేర్లను డీసీసీ కమిటీలో ఉంచాలని మంత్రులు, ఎమ్మెల్యేలు కోరుతున్నారని, వారి సూచనల మేరకు కార్యవర్గం ఏర్పాటు చేసి భవిష్యత్తులో జిల్లాలో

పార్టీని ఎలా ముందుకు నడిపించాలని డీసీసీలు ప్రశ్నిస్తున్నారు. అసెంబ్లీ ఎన్నికల టైట్ల కేటాయింపులో కూడా తమ మాటకు విలువ ఇస్తామని పీసీసీ, ఏఐసీసీ చెబుతున్నప్పటికీ క్షతస్థాయిలో ఆ పరిస్థితి లేదని అంటున్నారు. కనీసం పార్టీ కార్యవర్గంలో పదవులు ఇచ్చే అధికారం కూడా తమకు లేకుండా పోయిందని వాపోతున్నారు. ఇన్నాళ్లూ పార్టీ కమిటీలను ఏర్పాటు చేయకుండా జాప్యం చేసిన పీసీసీ.. ఇప్పుడు మున్సిపల్ ఎన్నికలు సమీపిస్తున్న తరుణంలో ఈ కమిటీలను పూర్తి చేయాలని ఆదేశించడంతో ఏం చేయాలో పాలుపోవడం లేదని డీసీసీ అధ్యక్షులు చెబుతున్నారు.

మెజార్టీ ఎమ్మెల్యేల అభిప్రాయం వేరేలా ఉందని, మున్సిపల్ ఎన్నికలు అయిపోయాక జిల్లా కమిటీలను ప్రకటించాలని కోరుతున్నారని, ఈ అంశాన్ని పీసీసీ పరిగణనలోకి తీసుకోవాలని, జిల్లా కార్యవర్గం కూర్పులో డీసీసీలకూ కోటా పెట్టాలని వారు కోరుతుండటం పార్టీ వర్గాల్లో చర్చనీయాంశమైంది. ఈ విషయమై జిల్లా మంత్రికి ఇష్టం లేకుండా నియమితుడైన దక్షణ తెలంగాణకు చెందిన డీసీసీ అధ్యక్షుడు ఒకరు మాట్లాడుతూ.. 'ఇప్పటికే పార్టీ

కార్యక్రమాల్లో కూడా మా ఫోటోలు పెట్టని పరిస్థితి వచ్చింది. ఇప్పుడు మంత్రులు, ఎమ్మెల్యేలు చెప్పిన పేర్లతో జిల్లా కాంగ్రెస్ కమిటీలను ఏర్పాటు చేసి మేము ఏం చేయాలో? రేపు మా మాట ఎవరు వింటారు? పార్టీని నడిపేటట్లా? ఆరునెలల పనితీరును చూసి అవసరమైతే డీసీసీ అధ్యక్ష పదవులు తీసేస్తామని సీఎం రేవంత్ రెడ్డి హెచ్చరించారు. మరి ఈ సిఫారసులు, ఒత్తిళ్లు ఎలా తట్టుకోవాలో.. మున్ముందు ఎలా పనిచేయాలో అర్థం కావడం లేదు' అని వ్యాఖ్యానించారు.

**కార్యవర్గం కూర్పు ఇలా...!** జిల్లా కాంగ్రెస్ కమిటీల కూర్పును పీసీసీ మార్గదర్శకాలను రూపొందించింది. పీసీసీ సూచించిన ప్రకారం ప్రతి జిల్లాలోని అసెంబ్లీ నియోజకవర్గాలు, మండలాల వారీగా డీసీసీ కార్యవర్గం సంఖ్య ఖరారు కానుంది. ప్రతి అసెంబ్లీ నియోజకవర్గానికి రెండు జిల్లాలకు ఏర్పాటు చేసి, ప్రతి జిల్లాకు నుంచి ఒక డీసీసీ ఉపాధ్యక్షుడు, ఇద్దరు ప్రధాన కార్యదర్శులను నియమించనున్నారు.

అదేవిధంగా ప్రతి డీసీసీకి ఒక కోశాధికారిని నియమిస్తారు. దీంతోపాటు అసెంబ్లీ నియోజకవర్గం నుంచి డీసీసీ అధికార ప్రతినిధి, ప్రతి మండలం నుంచి డీసీసీ కార్యదర్శిని ఎంపిక చేస్తారు. ఈ మేరకు ఆయా జిల్లాల్లోని మంత్రులు, ఎమ్మెల్యేలు, నియోజకవర్గాల ఇంచార్జీలు, ఇతర సీనియర్ నేతల సిఫారసులను పరిగణనలోకి తీసుకుంటారు. డీసీసీ కార్యవర్గాల కూర్పులో ఎస్సీ, ఎస్టీ, బీసీ, మైనార్టీ, మహిళలకు ప్రాధాన్యం ఇవ్వాలని, పార్టీలో దీర్ఘకాలికంగా పనిచేస్తున్న సీనియర్లకు ఆఫీస్ జేర్షల్ అవకాశం వల్ల పంచాలని పీసీసీ నిర్ణయించింది. బీఆర్ఎస్ లేదా ఇతర పార్టీల నుంచి కొత్తగా కాంగ్రెస్లోకి వచ్చిన వారికి స్థానిక పరిస్థితుల ఆధారంగా 20-30 శాతం పదవులు ఇవ్వాలని చెప్పింది.

## కేసీఆర్కు భారీ ప్రాధాన్యం... రేవంత్ రెడ్డి వ్యూహమేంటి?

హైదరాబాద్ : ఏ రాష్ట్రంలో అయినా ప్రతిపక్ష నాయకులకు ప్రభుత్వాల పెద్దగా ఇంఫార్మేషన్ ఇవ్వవు. సహజంగా రాజకీయ వైరాన్ని కొనసాగిస్తాయి. ఏపీ సహా కర్ణాటక, తమిళనాడు వంటి రాష్ట్రాల్లో ఈ తరహా వాతావరణం కనిపిస్తోంది. అయితే.. దీనికి భిన్నంగా తెలంగాణలో మాత్రం ప్రధాన ప్రతిపక్ష నాయకుడు, బీఆర్ఎస్ పార్టీ అధినేత, మాజీ సీఎం కేసీఆర్కు మాత్రం రేవంత్ రెడ్డి సర్కారు ఎవరేని ప్రాధాన్యం ఇస్తోంది. ఇటీవల అసెంబ్లీ శీతాకాల సమావేశాలకు హాజరైన కేసీఆర్ను సభలోనే సీఎం రేవంత్ రెడ్డి స్వయంగా ఆయన కుర్చీవద్దకు వెళ్లి చేతిలో చేయి చేసి పలకరించారు. గతంలో ఎప్పుడూ.. ఇలాంటి మార్పూరలు.. పాటించిన దాఖలాలు లేవు. ప్రతిపక్ష నేతలే అధికార పక్ష నాయకులకు వచ్చిన సందర్భాలు ఉన్నాయి. కానీ, దీనికి విరుద్ధంగా.. రేవంత్ రెడ్డి పెద్దమనసు చేసుకుని కేసీఆర్ను గౌరవించారు. ఇక ఇప్పుడు కూడా ఇలాంటి పరిణామమే చోటు చేసుకుంది. రాష్ట్రంలో కాంగ్రెస్ ప్రభుత్వం ఏర్పడిన తర్వాత.. రెండుసార్లు తెలంగాణ పంచుగా పేర్కొనే మేదారం జాతర జరిగింది.



అయితే.. ప్రధాన ప్రతిపక్ష నాయకుడి ఇంటికి వెళ్లి ఆయనకు ఆహ్వాన పత్రాన్ని ఇచ్చింది లేదు. గతంలో కేసీఆర్ ప్రభుత్వం ఉన్నప్పుడు..

కూడా ఆయన కూడా ప్రధాన ప్రతిపక్షాన్ని పెద్దగా పట్టించుకోలేదు. కానీ, ఈ దశా మంత్రులు కొండా సురేష్, సీతక్కలు స్వయంగా ఎర్రపల్లెలోని కేసీఆర్ ఫామ్ హౌస్కు వెళ్లి మేదారం జాతరకు సంబంధించిన ఆహ్వాన పత్రాన్ని అందించారు.

రావాలని పిలిచారు. అంతేకాదు.. రాజకీయాలకు అతీతంగా జరుగుతున్న ఈ కార్యక్రమానికి ఆహ్వానిస్తున్నట్లు మంత్రులు పేర్కొన్నారు. ఇలా కేసీఆర్కు ప్రాధాన్యం ఇవ్వడం వెనుక రాజకీయ వ్యూహం ఉందన్న చర్చ జరుగుతోంది. ప్రజల్లో సహజంగా సింపతి ఉంటుంది. ప్రధానంగా కేసీఆర్ను గౌరవించడం: పార్టీలకు అతీతంగా.. కేసీఆర్ను గౌరవించాలని కోరుకునే సమాజం ఉంది. ఆయనను అవమానిస్తే.. దానిని ప్రత్యేకంగా చర్చించే అవకాశం ఉంటుంది. అందుకే.. రాజకీయాలు ఎలా ఉన్నా.. వ్యక్తిగా, తెలంగాణకు పెద్దగా కేసీఆర్ను గౌరవించడం ద్వారా ప్రజల్లో ఉన్న నిందితులను వ్యతిరేకత కాకుండా చూసుకునే వ్యూహంతోనే రేవంత్ రెడ్డి కేసీఆర్కు ప్రాధాన్యం ఇస్తున్నారని అంటున్నారు పరిశీలకులు.

**భారీ ఎదురుదెబ్బ..**

రాయపూర్: ఆపరేషన్ కార్యక్రమం మావోయిస్టులకు పరుగుగా ఎదురు దెబ్బలు తగులుతున్నాయి. తాజాగా ఛత్తీస్ గఢ్ దంతువాడ జిల్లాలో పోలీస్ ఉన్నతాధికారులు ఎదురు 63మంది మావోయిస్టులు లొంగిపోయారు. వారిలో 18 మంది మహిళా మావోయిస్టులు ఉన్నారు. పశ్చిమ బెంగాల్ డివిజన్ కమిటీ కార్యదర్శి మోహన్ కర్మి, తన భార్యతో కలిసి పోలీసుల ఎదురు లొంగిపోయారు. ఈ సందర్భంగా తమ వద్ద ఉన్న ఆయుధాలను పోలీసులకు మావోయిస్టులు అప్పగించారు. ఈ రోజు లొంగిపోయిన మొత్తం మావోయిస్టులపై రూ.కోటి రివార్డు ఉందని పోలీస్ ఉన్నతాధికారులు వెల్లడించారు. రాష్ట్ర ప్రభుత్వం చేపట్టిన లోన్ వర్గాలు (ఇంటికి తిరిగి రండి) ప్రచారాన్ని భాగంగా వీరంతా లొంగిపోయినట్లు పోలీసులు తెలిపారు.



## పురుషులకు ష్రీ బస్...!!

హైదరాబాద్ / అమరావతి : ప్రస్తుతం ఇరు తెలుగు రాష్ట్రాల్లోనూ మహిళలకు ఆర్టీసీ బస్సుల్లో ఉచిత ప్రయాణ సదుపాయం అమలుచేసేంది. రాజీయే రోజుల్లో కొందరు పురుషులకు కూడా ఈ సౌకర్యం లభించనుంది. ఈ దిశగా తెలుగు ప్రభుత్వాల చర్యలు చేపట్టాయి. తెలుగు రాష్ట్రాల మహిళల ప్రస్తుతం ఎలాంటి ఖర్చు లేకుండానే ఆర్టీసీ బస్సుల్లో ప్రయాణిస్తున్నారు. ఎన్నికల హామీల్లో భాగంగా ఇరురాష్ట్రాల ప్రభుత్వాల మహిళలకు ఈ సౌకర్యం కల్పించాయి. ఆర్టీసీకి బారం అయినప్పటికీ మహిళా సాధికారత కోసం ఉచిత బస్సు పథకాన్ని అమలు చేస్తున్నామని అటు చంద్రబాబు సర్కారు, ఇటు రేవంత్ రెడ్డి ప్రభుత్వం చెబుతున్నాయి. అయితే కేవలం మహిళలకేనా..? పురుషులేనా..? వారుకూడా ఓటిస్తేనేగా మీరు గెలిచింది.. ప్రభుత్వాల ఏర్పాటుచేసింది? అంటూ ప్రశ్నిస్తున్నారు కొందరు మగవారు. ఈ క్రమంలో ఆనకెక్కి చర్చ నిర్వహించి జరుగుతున్నాయో అందరికీ కాదుగానీ కొందరు మగాళ్లకు ఉచిత ప్రయాణ సదుపాయం కల్పించే ఆలోచనలో ప్రభుత్వాల ఉన్నాయి.

ఇందుకోసం ప్రయత్నాలు మొదలుపెట్టినట్లు.. త్వరలోనే మగాళ్లకు కూడా ఆర్టీసీ బస్సుల్లో ఉచితంగా ప్రయాణించే రోజులు వచ్చాయని స్వయంగా మంత్రులు వెల్లడిస్తున్నారు. ఇంతకూ ఈ ఉచిత ప్రయాణ సదుపాయం పొందే మగవారు ఎవరో ఇక్కడ తెలుసుకుందాం. ఇటీవల ఆంధ్ర ప్రదేశ్ ముఖ్యమంత్రి నారా చంద్రబాబు నాయుడు స్వయంగా దివ్యాంగులకు కూడా ఉచిత బస్సు ప్రయాణం పథకంలో భాగస్వామ్యం చేయనున్నట్లు ప్రకటించారు. ప్రస్తుతం మహిళలు ప్రయాణిస్తున్నట్లే దివ్యాంగులు కూడా ఉచితంగా బస్సులో ప్రయాణించే సదుపాయం కల్పిస్తున్నారు. ఇప్పటికే అధికారులు రాష్ట్రంలోని దివ్యాంగులు చేర్చితే అదనంగా ప్రభుత్వంపై వదే భారమెంత? అనే లెక్కలు నిర్ణయం చేస్తున్నారని తెలిపారు. త్వరలోనే దివ్యాంగుల ఉచిత బస్సు ప్రయాణంపై ప్రభుత్వం నిర్ణయం తీసుకుంటుందని సీఎం నృష్ణం చెప్పారు. ప్రస్తుతం దివ్యాంగుల నుండి సగం ఛార్జీలనే వసూలు చేస్తోంది ఆర్టీసీ... అంటే లిటిల్ ధర్లో 50 శాతం మాత్రమే దివ్యాంగులు

## తెలుగాళ్లకు గుడ్ న్యూస్...

**మహిళలకే కాదు పురుషులకు ఉచితం!**

**దివ్యాంగ పురుషులకూ ఆర్టీసీ ఉచిత ప్రయాణం!!**

చెల్లించాలి. త్వరలో ఈ చార్జీలు కూడా లేకుండా ఉచిత బస్సు ప్రయాణం కల్పిస్తామని ప్రభుత్వం చెబుతోంది. ఇది అమలయితే ఇక మహిళలతో పాటే దివ్యాంగులైన పురుషులు కూడా ఏపీఎస్ ఆర్టీసీ బస్సుల్లో ఉచితంగా ప్రయాణించవచ్చున్నట్లు. కేవలం ఆంధ్ర ప్రదేశ్ ప్రభుత్వమే కాదు తెలంగాణ సర్కార్ కూడా దివ్యాంగులకు ఆర్టీసీ బస్సుల్లో ఉచిత ప్రయాణ సదుపాయం కల్పించే ప్రయత్నాల్లో ఉంది. ఈ విషయాన్ని స్వయంగా మంత్రి అధ్వారే లక్ష్యం వెల్లడించారు. ఇప్పటికే రవాణాశాఖ మంత్రి పాస్టం ప్రభాకర్ తో డీనిగురించి మాట్లాడారని.. త్వరలోనే ముఖ్యమంత్రి రేవంత్ రెడ్డితో కూడా చర్చించనున్నట్లు తెలిపారు. రాజీయే రోజుల్లో తప్పకుండా దివ్యాంగులు కూడా ఆర్టీసీ బస్సుల్లో ఉచితంగా ప్రయాణిస్తారని.. ఆ దిశగా ప్రభుత్వం త్వరలోనే నిర్ణయం తీసుకుంటుందని మంత్రి లక్ష్యం నృష్ణం చెప్పారు. అంటే తెలంగాణలో కూడా దివ్యాంగులైన పురుషులు ఆర్టీసీ బస్సుల్లో ఉచితంగా ప్రయాణించవచ్చు. తెలుగు ప్రభుత్వాల

తమ సంక్షేమం కోసం ఇలాంటి నిర్ణయాలు తీసుకోవడంపై దివ్యాంగులు ఆసందం వ్యక్తం చేస్తున్నారు. జాప్యం చేయకుండా వెంటనే ఆర్టీసీ బస్సుల్లో దివ్యాంగులకు ఉచిత ప్రయాణంపై నిర్ణయం తీసుకోవాలని వారు ప్రభుత్వాలను కోరుతున్నారు. కేవలం తెలుగు రాష్ట్రాల్లో కాదు దేశంలో మరెక్కడా రాష్ట్రాల కూడా మహిళలకు ఆర్టీసీ బస్సుల్లో ఉచిత ప్రయాణ సౌకర్యం కల్పిస్తున్నాయి. కొన్ని రాష్ట్రాల ఆర్టీసీ బస్సుల్లో ఈ సౌకర్యం కల్పిస్తూనే మరెక్కడా రాష్ట్రాల పరిమిత బస్సుల్లో ఉచిత ప్రయాణం కల్పిస్తున్నాయి.

తెలంగాణలో మహిళలకు, ఆంధ్ర ప్రదేశ్ లో ష్రీ శక్తి పేరిట ఈ పథకాన్ని అమలు చేస్తున్నారు. కర్ణాటకలో శక్తి పేరిట మహిళలకు ఉచిత బస్సు ప్రయాణ సదుపాయం కల్పిస్తున్నారు. తమిళనాడులో "మగిలిర్ విడియల్ పయనం థిట్టం" కింద సాధారణ బస్సుల్లో ఉచిత ప్రయాణం కల్పిస్తున్నారు. ఢిల్లీ, బెంగాల్ లో పరిమిత ఆర్టీసీ బస్సుల్లో మహిళలకు ఉచిత ప్రయాణ సౌకర్యం ఉంది.

# సంపాదకీయం



## రక్షణ రంగానికి రెట్టింపు బడ్జెట్..

### ట్రంప్ నిర్ణయంతో ఉలిక్కిపెట్టే ప్రపంచం..

కొత్త సంవత్సరంతో అమెరికా అధ్యక్షుడు డొనాల్డ్ ట్రంప్ తీసుకునే నిర్ణయాలు ప్రపంచాన్ని ఉలిక్కిపెడతాయి. ఒకవైపు వాణిజ్య యుద్ధాలు, మరోవైపు జియోపాలిటికల్ హెచ్చరికలు, ఇంకోవైపు సైనిక శక్తి ప్రదర్శన.. అన్నీ కలిపి ట్రంప్ పాలన మరింత దూకుడుగా మారినదన్న సందేహాలు ఇస్తున్నాయి. ఈ క్రమంలో ఆయన తీసుకున్న తాజా నిర్ణయం ప్రపంచ రాజకీయాల్లో సంచలనంగా మారింది. అమెరికా రక్షణ బడ్జెట్ను అనూహ్యంగా భారీగా పెంచే ప్రకటన చేయడం అందరి దృష్టిని ఆకర్షిస్తోంది. 2027 నాటికి అమెరికా సైనిక బడ్జెట్ను ఇప్పటి వరకు ఊహించని స్థాయిలో డ్రీలియన్ డాలర్ల సుంచి 1.5 డ్రీలియన్ డాలర్లకు పెంచనున్నట్లు ట్రంప్ ప్రకటించారు. ఈ సంఖ్య కేవలం గణాంకం మాత్రమే కాదు. దేశం మొత్తం ఆర్థిక వ్యవస్థతో పోలిస్తే ఇది సుమారు 36 శాతం వరకూ ఉంటుంది. అంటే ఒక్క ఏడాదిలో అమెరికా సైన్యం మీద ఖర్చు చేయబోయే మొత్తం ఎంత భారీగా ఉందో అర్థమవుతుంది. ఈ నిర్ణయం వెనుక కారణంగా 'ప్రపంచ భద్రతా పరిస్థితులు తీవ్రంగా దిగజారుతున్నాయి' అని ట్రంప్ స్పష్టంగా చెబుతున్నారు.

**ట్రాక్ వేధికగా ప్రకటించిన ట్రంప్..** ట్రాక్ సోషల్ వేధికగా ఈ ప్రకటన చేసిన ట్రంప్.. ఈ బడ్జెట్ అమెరికా సైన్యాన్ని ఒక 'డ్రీమ్ మిలిటరీ'గా తీర్చిదిద్దుతుందని వ్యాఖ్యానించారు. సెనేట్, కాంగ్రెస్, ఇతర కీలక ప్రభుత్వ విభాగాలతో విస్తృత చర్చల తర్వాతే ఈ నిర్ణయానికి వచ్చామని తెలిపారు. ప్రస్తుతం ప్రపంచం చాలా సున్నితమైన దశలో ఉందని, చిన్న తప్పిదం కూడా పెద్ద యుద్ధాలకు దారితీయగల పరిస్థితి ఉందని అభిప్రాయం. అందుకే జాతీయ భద్రతకు అత్యున్నత ప్రాధాన్యత ఇవ్వడం అనివార్యం అని ట్రంప్ నొక్కి చెప్పారు. ఈ భారీ బడ్జెట్ పెంపు వెనుక అమెరికా ఎదుర్కొంటున్న భద్రతా సవాళ్లు మాత్రమే కాదు.. భవిష్యత్తులో ఎదురయ్యే ప్రమాదాలపై ముందస్తు సిద్ధత కూడా అన్నది విశేషకల అభిప్రాయం. ఉక్రెయిన్ యుద్ధం, మధ్యప్రాచ్యంలో ఉద్రిక్తతలు, ఆసియాఉపసిఫిక్ ప్రాంతంలో చైనా దూకుడు, ఉత్తర కొరియా అణు బెదిరింపులు అన్నీ కలిసి ప్రపంచాన్ని ఒక అస్థిర దశలోకి నెడుతున్నాయి. ఈ నేపథ్యంలో 'బలమే భద్రత' అన్న సూత్రాన్ని ట్రంప్ మరింత గట్టిగా అమలు చేయాలనుకుంటున్నారని తెలుస్తోంది.

**ప్రపంచానికి చెప్పుకనే చెప్పిన ట్రాంప్ విధానం..** ఇంకొక ఆసక్తికరమైన అంశం ఏంటంటే.. ఈ రక్షణ బడ్జెట్ పెంపు కారణంగా ట్రంప్ తన టారిఫ్ విధానాన్ని పేర్కొనడం. అమెరికా విధించిన దిగుమతి సుంకాల వల్ల దేశానికి భారీగా ఆదాయం వచ్చిందని, ఆ డబ్బుతోనే సైనిక శక్తిని పెంచడమే కాకుండా దేశభక్తిగల మధ్య తరగతి ప్రజలకు ఆర్థిక ప్రయోజనాలు కల్పించవచ్చని వ్యాఖ్యానించారు. అంటే, వాణిజ్య యుద్ధాల ద్వారా వచ్చిన డబ్బుతో యుద్ధాలకు సిద్ధం కావడం అన్న పూర్వహం స్పష్టంగా కనిపిస్తోంది. వాస్తవానికి ఇది పూర్తిగా కొత్త నిర్ణయమేమీ కాదు. గత డిసెంబర్లోనే అమెరికా సెనేట్ 2026 సంవత్సరానికి 901 బిలియన్ డాలర్ల రక్షణ బడ్జెట్ ఆమోదించింది. కానీ ఇప్పుడు 2027కి దాన్ని ఏకంగా 1.5 డ్రీలియన్ డాలర్లకు తీసుకెళ్లడం ట్రంప్ ఆలోచనల దూకుడును చూపిస్తోంది. ఆధునిక ఆయుధాలు, హైపర్ సోనిక్ మిసైళ్లు, ఆర్టిఫిషియల్ ఇంటెలిజెన్స్ ఆధారిత యుద్ధ వ్యవస్థలు, స్పేస్ డిఫెన్స్ ఈ అన్నింటినీ పెట్టుబడులు పెంచే దిశగా ఈ బడ్జెట్ ఉపయోగపడుతుందని భావిస్తున్నారు.

**విమర్శలు కురిపిస్తున్న ఆయా దేశాలు..** ట్రంప్ తీసుకున్న ఈ నిర్ణయంపై విమర్శలూ లేకపోలేదు. ఒకవైపు అమెరికాలో ఆరోగ్య, విద్య, సామాజిక భద్రత రంగాల్లో ఖర్చులు తగ్గుతున్నాయన్న విమర్శలు వినిపిస్తుండగా.. ఇంత భారీగా సైనిక వ్యయం అవసరమా? అన్న ప్రశ్నలు తలెత్తుతున్నాయి. కానీ ట్రంప్ మాత్రం దీనిని 'భవిష్యత్తు భద్రత కోసం చెల్లించాల్సిన ధర'గా చూస్తున్నారు. మొత్తానికి ట్రంప్ తీసుకున్న ఈ నిర్ణయం అమెరికా మాత్రమే కాదు.. ప్రపంచ శక్తి సమీకరణాలపై కూడా ప్రభావం చూపేలా ఉంది. ఇది భద్రతకు గ్యారంటీనా? లేక కొత్త ఆయుధ పోటీకి నాందినా? అన్నది రాబోయే రోజుల్లో తేలనుంది. కానీ ఒక విషయం మాత్రం స్పష్టంగా అర్థం చేసుకోవచ్చు ట్రంప్ కాలంలో అమెరికా సైనిక శక్తి ప్రపంచ రాజకీయాల కేంద్రబిందువుగా మారనుంది.

# పేదలపై దా'రుణం!



**ఖమ్మం :** రెక్కాడి దొక్కాడని పేదల ఆర్థిక అవసరాలను కొందరు అక్రమార్కులు ఆసరా చేసుకున్నారు. రుణమిచ్చి ప్రతివారం కిస్తీల రూపేణా భారీగా దడుకుంటున్నారు. చెల్లించనివారి ద్వితీయవాచాలను లాజ్జునన్నారు. ఖమ్మం నగర శివారు దాసవాయిగూడెం కాలనీలో పదిరోజులుగా నలుగురు ఈ ఘటన వివరాలు తాజాగా వెలుగుచూశాయి.

**అసలేం జరిగిందంటే..?** దాసవాయిగూడెం కాలనీకి చెందిన కొందరు పేదలు తమ ఆర్థిక అవసరాలు తీర్చుకునేందుకు కోటిసగర్ బిరునామాతో నిర్వహిస్తున్న ఓ ప్రైవేటు ఫైనాన్స్ సంస్థ నుంచి రూ.50వేల చొప్పున రుణం తీసుకున్నారు. నిర్వాహకులు ముందే రూ.2వేల కోత విధించి రూ.48వేలు చెల్లించారు. ప్రతివారం రూ.3వేల చొప్పున 17నెలలు కిస్తీల కట్టాలని చెప్పారు. రుణ గ్రహీతల్లో కొందరు సక్రమంగా చెల్లించలేకపోయారు. అలాంటివారి ద్వితీయవాచాలను సంస్థ నిర్వాహకులు లాజ్జునన్నారు. సక్రమంగా రుణం చెల్లించినవారికి భారీ రుణమిస్తామంటూ నమ్మబలికారు. రూ.2లక్షల చొప్పున రుణం ఇస్తామని చెప్పారు. ఇందుకోసం ముందస్తుగా ఒక్కొక్కరు డిపాజిట్ రూ.20వేలు, బ్యాంకు సిబ్బందికి రూ.35వేలు చెల్లించాలని తెలిపారు. ఆ తరువాత రూ.2లక్షలు

తీసుకొని 36 నెలల్లో కిస్తీలు చెల్లించాలని స్పష్టం చేశారు. నిజమేనని నమ్మి కొందరు పేదలు రూ.55వేల చొప్పున నగదు చెల్లించటం గమనార్హం.

**దాస్తకా సంఘం ఏర్పాటుకు యత్నాలు** పేదల ఆధారీ కార్డులను సడరు ఫైనాన్స్ సంస్థ నిర్వాహకులు సేకరించారు. పేదలకు తెలియకుండా నకలు ప్రతుల్లో వారి చిరునామాలను దాసవాయిగూడెం నుంచి పెద్దతండాకు మార్చారు. అనంతరం సంతకాలను ఫోటో చేసి ఏడులాపురంలోని ఓ బ్యాంకులో శ్రీగజేత్ స్వయం సహాయక సంఘం పేరిట ఖాతా తెరిచేందుకు యత్నించారు. అయితే ఈ సంఘంలో లీడర్లు ఉన్న ఇద్దరు మహిళలు మరో దాస్తకా గ్రూపులో సభ్యులవటంతో బ్యాంకు సిబ్బంది తిరస్కరించారు. వేరే మహిళల పేరిట సంఘం ఖాతాను అక్రమార్కులు తెరిపించేందుకు ప్రయత్నిస్తున్నారు. ఇందుకు ఏడులాపురానికి చెందిన ఓ గ్రామదీపిక సహకరిస్తున్నట్లు సమాచారం. ఆరు నెలలుగా సడరు సంఘం నడుపుతున్నట్లు నకిలీ దస్త్రాలు సృష్టించినట్లు తెలుస్తోంది. ఈ తతంగంపై కొందరు మహిళలకు అనుమానం రావటంతో సడరు గ్రామదీపిక బెదిరింపులకు పాల్పడుతున్నారని ఆరోపణలు వినిపిస్తున్నాయి. దాసవాయిగూడెంలోనే ఇలా డిపాజిట్ చెల్లించి మోసపోయినవారు సుమారు 20 మంది ఉన్నట్లు సమాచారం. ఇలాంటి ఘటనలు రామన్నపేట, ఎస్టిఆర్ నగర్, బేకుపల్లి రెండు పడక గదుల ఇళ్లు, ఏడులాపురం మున్సిపాలిటీ పరిధిలో వెలుగుచూస్తుండటం గమనార్హం. ఈ తతంగంపై కొందరు మహిళలకు అనుమానం రావటంతో సడరు గ్రామదీపిక బెదిరింపులకు పాల్పడుతున్నారని ఆరోపణలు వినిపిస్తున్నాయి. దాసవాయిగూడెంలోనే ఇలా డిపాజిట్ చెల్లించి మోసపోయినవారు సుమారు 20 మంది ఉన్నట్లు సమాచారం. ఇలాంటి ఘటనలు రామన్నపేట, ఎస్టిఆర్ నగర్, బేకుపల్లి రెండు పడక గదుల ఇళ్లు, ఏడులాపురం మున్సిపాలిటీ పరిధిలో వెలుగుచూస్తుండటం గమనార్హం. మోసపోయినట్లు గ్రహించి కొందరు బాధితులు.. ఖమ్మం గ్రామీణం, ఖానాపురంవంటి రాజాల్లో డిసెంబర్ 26న ఫిర్యాదు చేశారు. అయినా పోలీసుల నుంచి సరైన స్పందన లేదని భావించి జనవరి 2న సీపీఎన్ ఆశ్రయించారు. సీపీ ఆదేశాల మేరకు టాస్కోర్స్ పోలీసులు విచారణ ప్రారంభించినట్లు తెలుస్తోంది.

# పఠనం.. విజ్ఞాన మకుటం



**సూర్యాపేట :** పత్రిక పఠనం చేస్తున్న వీరు నల్గొండ జిల్లా చిట్టాలలోని పీఎంశ్రీ జడ్పీసభ్యులపాఠశాల విద్యార్థులు. 207 మంది పిల్లలను ఈ బడిలో ఏర్పాటు చేసిన గ్రంథాలయంలో తెలుగు, ఆంగ్ల దినపత్రికలతో పాటు రెండు భాషల్లో సుమారు 600 పుస్తకాలు ఉన్నాయి. తరగతుల వారీగా కేటాయించిన పీరియడ్ లో పిల్లలతో పత్రికలను చదివిస్తూ వారికి నచ్చిన పుస్తకం చదవడానికి ఇంటికి తీసుకెళ్ల అవకాశం కల్పించారు.

చదువు అంటే కేవలం పాఠ్యపుస్తకాలకే పరిమితం కాదు. ప్రపంచంలో రోజూ జరుగుతున్న మార్పులను తెలుసుకోవాలి. ఇందులో వార్తా ప్రతికా పఠనం ప్రధానమైంది. విద్యార్థులు తమ దినచర్యలో కొంత సమయాన్ని పత్రికల చదవడానికి కేటాయిస్తే జాతీయ, అంతర్జాతీయ విషయాలు, క్రీడలు, విజ్ఞానం, సమాజంలో జరుగుతున్న పరిణామాలపై అవగాహన పెరుగుతుంది.

**అక్షర భాష..** ఉత్తరప్రదేశ్, రాజస్థాన్ ప్రభుత్వాలు అక్కడి ప్రభుత్వ బడుల్లో ప్రతి రోజూ ఉదయం ఆన్లైన్లో కనీసం పది నిమిషాలపాటు విద్యార్థులతో వార్తాపత్రికలను చదివించే కార్యక్రమానికి శ్రీకారం చుట్టారు. మన దగ్గర ఇలా.. ఉమ్మడి జిల్లా వ్యాప్తంగా దాదాపు 2,903 ప్రభుత్వ, జిల్లా పరిషత్తు, గురుకులాలు, ఎయిడెడ్ పాఠశాలల్లో 3.5 లక్షల మంది విద్యార్థులు

చదువుకుంటున్నారు. 70కి పైగా బడులు పీఎంశ్రీ పథకం కింద ఎంపికయ్యాయి. వీటిలో పిల్లలకు లోకజ్ఞానాన్ని పెంపొందించడానికి దినపత్రికల సదుపాయం కోసం ప్రభుత్వం నిధులు కేటాయించినప్పటికీ చాలా బడుల్లో పత్రికలు లేవు. పిల్లల విజ్ఞానాభివృద్ధికి దాతలు ముందుకొచ్చి పాఠశాలలకు దినపత్రికల సదుపాయం కల్పించాలని తల్లిదండ్రులు కోరుతున్నారు.

**ప్రయోజనాలు చాలా..** పాఠశాల స్థాయి నుంచే వార్తా పత్రికలు చదవడం వల్ల భాషాచైతన్యం పెరుగుతుంది. పోటీపరీక్షలు, వ్యాసరచన, ఉపన్యాసం వంటి వాటికి సహాయపడుతాయి. జాతీయ, అంతర్జాతీయ సమకాలీన అంశాలపై అవగాహన కలుగుతుంది. ప్రభుత్వాలు అమలు చేయనున్న సంక్షేమ పథకాల, శాస్త్రీయ ఆవిష్కరణల వంటి అంశాలను తెలుసుకుంటారు. క్రమంగా మొదలై తరకు దూరంగా ఉంటారు.

**పఠనానికి పెరుగుతోంది** - గంజి శివసాయి, తొమ్మిదో తరగతి, చిట్టాల పాఠశాల గ్రంథాలయానికి వెళ్లడం వల్ల పుస్తకపఠనంపై ఆసక్తి పెరిగింది. దినపత్రికల్లో ఎక్కువగా క్రీడావార్తలు చదువుతాను. ఇంకా ముఖ్యులు నలు తెలుసుకోగలుగుతున్నాను. అలాగే సైన్సు, చరిత్ర, నీతి కథల పుస్తకాల పఠనం వల్ల తరగతిలో పుస్తక సమీక్ష జరిగినప్పుడు మంచి మార్పులు సాధిస్తున్నాను.

# నడిపించడంలో ఆరితేరారు..!

**భువనగిరి :** ఉమ్మడి నల్గొండ జిల్లాలోని ప్రైవేటు డ్రెవింగ్ స్కూళ్లు నిబంధనలను తుంగలో తొక్కుతున్నాయి. పూర్తి స్థాయిలో అర్హత లేని వారు సైతం శిక్షకులుగా కొనసాగుతున్నారు. కాలం చెల్లిన వాచానాలతోనే నేర్పుస్తున్నారు. కారు నడపడం నేర్చుకునే వారికి థియరీ క్లాసులు కనీసం ఎనిమిది గంటలు నిర్వహించాలి. వాహనం నడపడం నేర్చుకునేవారు నిబంధనలు పాటించే స్కూళ్లలోనే శిక్షణ పొందాలని నిపుణులు సూచిస్తున్నారు. రవాణా భద్రత మానోత్సాహు నేపథ్యంలో ఈ కథనం. అక్రమ వసూళ్లు: కొన్ని కేంద్రాల నిర్వాహకులు లైసెన్సులు ఇప్పిస్తామంటూ అదనంగా డబ్బులు వసూలు చేస్తున్నారు. ఆర్టీవో నిర్ణయించిన ప్రకారం శిక్షణకు సాము వసూలు చేయాలి. కొందరు ఇష్టానుసారంగా తీసుకుంటున్నారు. నల్గొండ జిల్లా కేంద్రంలో ఆర్టీవో కార్యాలయం ఎదుట కొంత మంది ఒక్క రోజులోనే శిక్షణ ఇచ్చి, లైసెన్సు ఇప్పిస్తున్నట్లు సమాచారం. సంబంధిత అధికారులు కొందరు ఇప్పటికైనా అధికారులు డ్రెవింగ్ స్కూళ్లపై దృష్టి సారించి నిబంధనలను అమలుచేయాలి చూడాలి ఉంది. డ్రెవింగ్ స్కూళ్ల యజమానులు నిబంధనలు అతిక్రమిస్తే పరిశీలించి తగిన చర్యలు తీసుకుంటామని సూర్యాపేట జిల్లా రవాణాధికారి జయప్రకాశ్ రెడ్డి తెలిపారు. రోడ్డు భద్రతా మానోత్సాహు సంబంధంగా వారికి నిబంధనలపై అవగాహన కల్పిస్తామన్నారు. నిబంధనలు ఇలా.. పాఠశాల నిర్వహించే వారికి విశాలమైన ప్రాంగణం ఉండాలి. నాలుగు



చక్రాలైతే ఎక్కా స్థలం తప్పనిసరి. ప్రభుత్వ గుర్తింపు అవసరం. శిక్షకుడి కి కనీసం డిప్లొమా లేదా చోడక రంగంలో ఐదేళ్ల అనుభవం ఉంటేనే లైసెన్సు మంజూరు చేస్తారు. ట్రేడ్ మార్కు నమోదు చేసుకోవాలి. ఎంఎస్ఎంఈ, టీమా పాలసీ, పాన్, టానలతోపాటు సంబంధిత ఆర్టీవో నుంచి డ్రెవింగ్ ఇన్స్ట్రక్టర్ లైసెన్సు పొందాలి. తరగతుల నిర్వహణకు ప్రత్యేక గదులు ఏర్పాటు చేయాలి. తొలుత వారం పాటు తరగతులు నిర్వహించాలి. థియరీ కోసం కనీసం 8 గంటలైనా కేటాయించాలి. క్లబ్, ట్రేక్, యాక్టివేట్.. తదితరాలను ఎలా ఉపయోగించాలో నేర్పించాలి. శిక్షణలో వాటిని చూపాలి. రోడ్డు నిబంధనల, సంకేతాలు, సైన్ బోర్డులపై అవగాహన తప్పనిసరి.

# మురుగునీటి శుద్ధికి.. భూసేకరణ అడ్డంకి..!

**ఖమ్మం :** ఖమ్మం నగర రవాణాదలపై వ్యభిచారి నిలవకుండా, చెరువుల్లోకి చేరకుండా దూరం తరలించటానికి చేపట్టిన భూగర్భ మురుగునీటి పారుదల వ్యవస్థ(యూజీడి) పనులకు భూసేకరణ ప్రక్రియ అడ్డంకిగా మారింది. అమ్మత్ పథకంలో తొలివిడతలో మంజూరైన రూ. 239కోట్లతో భూగర్భంలో పైపులైన్లు వేయాలి. వీటిద్వారా వచ్చే వ్యభిచారాలను శుద్ధిచేయటానికి పుట్టకొట్ల, ధంసలాపురంలో రెండు మురుగునీటి శుద్ధికేంద్రాలు (ఎస్టీపీలు) నిర్మించాలి. ఖమ్మం నగరంలోని 60శాతం మురుగు జలాలను శుద్ధిచేయటానికి ధంసలాపురంలో 44 ఎంఎల్డీ(మిలియన్ లీటర్ పర్ డే) ఎస్టీపీ ఏర్పాటుకు నగరపాలక సంస్థ సంకల్పించింది. ఏడున్నరకాల భూమి అవసరమని రెవెన్యూ అధికారులను కోరింది. ఇందులో ప్రభుత్వ భూమి రెండెకరాలు పోను మిగిలిన ఐదున్నరకాలు సేకరించాలి. ఏ ఏ సర్వేసంబద్ధలో ఎంతో భూమి సేకరించాల్సి ఉండే తెలుసుకోవటానికి అధికారులు సర్వేకు ప్రయత్నించగా స్థానిక రైతులు సహకరించలేదు. భూములివ్వటానికి ఆసక్తి చూపలేదు. ప్రభావనరాలకు భూమి సేకరిస్తామని సర్వేసంబద్ధలో రెవెన్యూ అధికారులు ప్రతిమినరీ నోటిఫికే



షన్(పీఎస్) ఇచ్చారు. 60రోజుల తరువాత ప్రతిమినరీ డిక్షరీషన్(పీడి) ఇవ్వాలి. ఇందుకోసం రూపొందించిన ప్రతిపాదనలను కలెక్టర్ అనుమతి దురితేట్లోకి సమర్పించినట్లు తెలిసింది. వీటిని కలెక్టర్ పరిశీలించి గెజిట్ జారీచేస్తారు. నెలరోజుల్లో అవార్డు ప్రతిని ప్రచురిస్తారు. గత మూడేళ్లలో.. పరిసర్లో జరిగిన క్రయవిక్రయాల ఆధారంగా పరిహారం నిర్ణయిస్తారు. స్థానికంగా నిర్మిస్తున్న గ్రీన్ఫీల్డ్ రవాణా కింద భూములు కోల్పోయిన రైతులకు ఎకరాకు సుమారు రూ.60లక్షల పరిహారమిచ్చారు. ఈలెక్కన ఇక్కడా పరిహారం నిర్ణయించే అవకాశం ముంది. రైతులు ముందుకు రానందున పరిహారాన్ని కోర్టులో డిపాజిట్ చేస్తా" అని ఆర్టీఓ నరసింహారావు తెలిపారు.

పుట్టకొట్లో రెండున్నర ఎకరాల్లో ఎస్టీపీ నిర్మాణానికి ప్రభుత్వం భూమి కేటాయించింది. ప్రస్తుతం దానిచుట్టూ ప్రహారీ నిర్మాణం జోరుండుకుంది. త్వరలో 9.50 ఎంఎల్డీ ఎస్టీపీ పనులు మొదలవుతాయి. **9.60 కి.మీ. మేర పైపులైన్..** నగరంలోని గృహాల నుంచి వెలువడే వ్యర్థపునీటి చేరికతో ఖానాపురం ఊరచెరువు, ధంసలాపురం, పుట్టకొట్ల చెరువులు కలుషితమవుతున్నాయి. ఆ నీటిని ఎస్టీపీలకు తరలించటానికి 9.60కి.మీ. మేర పైపులైన్ను భూగర్భంలో వేస్తున్నారు. ఖానాపురం ఊరచెరువు నుంచి 6వ డివిజన్ వరకు, బైపాస్ రూరంగం నుంచి సీఆర్డీ టవర్ పరిసరాల్లో పైపులైన్ ఏర్పాటుచేశారు. లకారం ట్యాంకెంట్ పరిసరాల్లో సారంగం నిర్మిస్తున్నారు. ముతత రోడ్డులో టన్నెల్ కుంగింది. ఆ రోడ్డుపై పైపులు వేస్తున్నారు. పైపులైన్ పనులు మార్చిలో పూర్తిచేస్తారు. భూసేకరణ ప్రక్రియ పూర్తయితే నిర్దేశిత ప్రాంతంలో డిజైన్ ప్రకారం ఎస్టీపీలు నిర్మిస్తా" అని ప్రజాశాస్త్రవేత్త ఖమ్మం రంజిత్ కుమార్ తెలిపారు.

# పల్లె సారథులకు.. శిక్షణ

**ఆలేరు :** గ్రామ పంచాయతీ ఎన్నికలు ముగిసి సూతనంగా ఎన్నికైన సర్పంచులు గతనెల 22న పదవీ బాధ్యతలు చేపట్టారు. అందరికీ గ్రామ పంచాయతీల నిర్వహణ, పంచాయతీలతో చట్టాలు, బాధ్యతలు, విధుల నిర్వహణపై విదతల వారీగా శిక్షణ కార్యక్రమానికి అధికారులు ప్రణాళిక రూపొందించారు. కాగా సర్పంచులకు, వార్డుసభ్యులకు శిక్షణ ఇచ్చేందుకు జిల్లా నుంచి ఎనిమిది మంది టీవోటీ (ట్రైనింగ్ ఆఫ్ ట్రైనింగ్)లను ఎంపిక చేశారు. వారిలో ఒక డిఎల్సీ, ముగ్గురు ఎంపీటీవోలు, మరో ముగ్గురు ఎంపీవోలు, ఒక ఈసీ (ఉపాధిపాపి)లు ఉన్నారు. వీరు ఈ నెల 10వ తేదీ వరకు రాజేంద్రనగర్లోని తెలంగాణ గ్రామీణాభివృద్ధి శిక్షణ సంస్థ ఆధ్వర్యంలో మాస్టర్ ట్రైనింగ్ ద్వారా తర్ఫీదు పొందుతున్నారు. శిక్షణ పూర్తికాగానే ఆయా జిల్లాలకు వచ్చి సర్పంచులకు, వార్డు సభ్యులకు శిక్షణ ఇవ్వనున్నారు. మండల, జిల్లా స్థాయిల్లో సమావేశాలు నిర్వహించి



తరగతులు కొనసాగిస్తారు. **అంశాల వారీగా...** గ్రామాల్లో పాలన ఏ రకంగా అందించాలి, బాధ్యతలు, విధులు, నిధుల వినియోగంపై అవగాహన కల్పిస్తున్నారు. సమస్యల పరిష్కారం దిశగా కృషి చేయాల్సిన తీరు, సమావేశాలు, దస్త్రాల నిర్వహణ, ఈ పంచాయతీల తీరుతెన్నులు, గ్రామీణాభివృద్ధి కార్యక్రమాలు ఎలా నిర్వహించాలనే విషయంపై వివరిస్తారు. కేంద్రం, రాష్ట్రం నుంచి ఏ రకమైన నిధులు వస్తాయి, ఖర్చుపై వివరాలు చెబుతారు. చట్టాన్ని అతిక్రమిస్తే సర్పంచులపై ఎలాంటి చర్యలు ఉంటాయనే విషయాలను వివరిస్తారు. **శిక్షణ ఉపయుక్తం: చిలుకారి శ్రీనివాస్, మాస్టర్ ట్రైనింగ్** గ్రామాల్లో ఎన్నికైన కొత్త కార్యకర్తలకు అవగాహన కల్పించి పాలన, అభివృద్ధి వైపు వెళ్లాలి చూడాలనేది శిక్షణ ముఖ్య ఉద్దేశం. ఈ క్రమంలో జిల్లా స్థాయిలో ఎంపికైన టీవోటీలకు ఐదు రోజులపాటు గురుకుల పద్ధతిలో ప్రస్తుతం హైదరాబాద్లో శిక్షణ జరుగుతుంది. తదనంతరం వారి ద్వారా క్షేత్రస్థాయిలో విదతల వారీగా సర్పంచులకు శిక్షణ కార్యక్రమాలు ఉండనున్నాయి.





# జల వివాదాలు.. మనమే పరిష్కరించుకుందాం

హైదరాబాద్: రెండు రాష్ట్రాల మధ్య వివాదాలు ఉండకూడదనే కాంగ్రెస్ తెలంగాణ ఇచ్చింది సీఎం రేవంత్ రెడ్డి అన్నారు. రాజకీయాలకు అతీతంగా నీళ్ల సమస్యను పరిష్కరించుకోవాలని చెప్పారు. కోర్టుల్లో కాకుండా.. మన సమస్యలను మనమే పరిష్కరించుకుందామని విజ్ఞప్తి చేశారు. రంగారెడ్డి జిల్లా రావిర్యాలలో సుజెన్ మెడికల్ ప్రారంభోత్సవంలో సీఎం రేవంత్ మాట్లాడుతూ నీళ్ల సమస్యపై స్పందించారు. జల వివాదం విషయంలో రాజకీయ ప్రయోజనం పొందాలని తమ ప్రభుత్వం ప్రయత్నించడం లేదని స్పష్టం చేశారు. "పంచాయతీ కావాలా.. నీళ్లు కావాలా.. అని నన్ను అడిగితే తెలంగాణకు నీళ్లే కావాలని చెబుతా. వివాదాలు కావాలా.. పరిష్కారం కావాలా.. అని అడిగితే పరిష్కారం కావాలని చెబుతా. మన సమస్యలను మనమే సామర్యంగా పరిష్కరించుకుందాం. ఏపీ ముఖ్యమంత్రి చంద్రబాబుకు ఈ వేదికగా ఓ విజ్ఞప్తి చేస్తున్నా. కృష్ణా నదిపై ఉమ్మడి రాష్ట్రంలో ఉన్న ప్రాజెక్టుల అనుమతులకు అడ్డంకులు పెట్టకండి. ఇలా అడ్డంకులతో కేంద్ర ప్రభుత్వం నిధులు రావడం లేదు. రాష్ట్రంపై ఆర్థిక భారం ప

డుతోంది. మేం వివాదాలు కోరుకోవడం లేదు. పరిష్కారం కోరుకుంటున్నాం. రాజకీయ ప్రయోజనాలు కాదు.. ప్రజల ప్రయోజనాలు కోసం ఆలోచిస్తున్నాం. తెలంగాణకు పొద్దు కనక్టివిటీ రావాలంటే వచ్చే రాష్ట్రం సహకారం ఉండాలి. రెండు రాష్ట్రాల పరస్పరం సహకారం చూడాలి. సమస్యలు పరిష్కారం అవుతాయి. ఏపీ, కర్ణాటక, మహారాష్ట్ర, తమిళనాడు.. ఏ రాష్ట్రమైనా సరే మేం వివాదాలు కోరుకోవడం లేదు. ఈ విషయంలో ఏపీ సర్కారు ఒక్క అడుగు ముందుకు వేస్తే.. తెలంగాణ 10 అడుగులు ముందుకు వేస్తుంది" అని సీఎం రేవంత్ ఇచ్చారు. **ప్రపంచ సగరాలతో పోటీ..** " ప్రపంచ సగరాలతో హైదరాబాద్ పోటీ పడుతోంది. సుజెన్ మెడికల్ నిరుద్యోగ యువతకు ఉపాధి కల్పిస్తోంది. పెట్టుబడులకు లాభం వచ్చేలా ప్రభుత్వ ప్రణాళికలు ఉన్నాయి. ప్రపంచ స్థాయి దేశాలతో తెలంగాణ పోటీపడేందుకు మన రాష్ట్రంలో ఉంది. పెద్ద కంపెనీలకు సీకవోలుగా ఉన్నది మన దేశం వాళ్లే" అని సీఎం అన్నారు.

## తెలంగాణ డీజీపీ శివధర్ రెడ్డికి హైకోర్టులో ఊరట



హైదరాబాద్, జనవరి 9: తెలంగాణ డీజీపీ శివధర్ రెడ్డికి హైకోర్టులో ఊరట లభించింది. డీజీపీ నియామక ఉత్తర్వులను సస్పెండ్ చేయాలన్న పిటిషన్ ను న్యాయస్థానం కొట్టివేసింది. సుప్రీంకోర్టు మార్గదర్శకాలకు విరుద్ధంగా శివధర్ రెడ్డిని డీజీపీగా నియమించారంటూ హైదరాబాద్ కు చెందిన సామాజిక కార్యకర్త డి.మదన్ గోపాల్ దాఖలు చేసిన పిటిషన్ పై ఈ కోర్టు విచారణ జరిగింది. ఇరువర్గాల వాదనలు విన్న న్యాయస్థానం డీజీపీ నియామక ఉత్తర్వులపై స్టే విధించడానికి నిరాకరించింది. రెగ్యులర్ ప్రాసెస్ ను 4 వారాల్లో పూర్తిచేయాలని హైకోర్టు ఆదేశాలు జారీ చేసింది. పూర్తిస్థాయి డీజీపీ నియామకం కోసం యూనియన్ బద్దీకి సర్టిఫైడ్ కమిషన్ ప్రక్రియను నాలుగు వారాల్లో పూర్తి చేయాలని రాష్ట్ర ప్రభుత్వాన్ని ఆదేశించింది. యూపీఎస్ సికి పంపిన తర్వాత కౌంటర్ దాఖలు చేయాలని ప్రభుత్వానికి సూచించింది. తదనంతరం విచారణ అంతర్జాతీయ హైకోర్టు ఫిబ్రవరి 5కు వాయిదా వేసింది.

## ఎందుకు ప్రతిసారి టికెట్ల ధరలు పెంచుతున్నారు: తెలంగాణ హైకోర్టు ఆగ్రహం



మెమో జారీ చేసి అధికారం లేదని కోర్టు రద్దొచ్చి విజయ్ గోపాల్ తెచ్చారు. జిల్లా స్థాయి కలెక్టర్లు, హైదరాబాద్ లో సీపీ మాత్రమే టికెట్ ధరల పెంపు, బెనిఫిట్ షోలకు అనుమతి ఇవ్వాలి ఉంటుందని అన్నారు. వాదనలు విన్న తెలంగాణ హైకోర్టు టికెట్ల ధరల పెంపు మెమోపై ఆగ్రహం వ్యక్తం చేసింది. పెద్ద సినిమాల సమయంలో తెలివిగా ఎందుకు మెమోలు జారీ చేస్తున్నారు జీపీ ప్రశ్నించింది. 'ఇటీవల టికెట్ల ధరల పెంచడంపై సంబంధిత మంత్రి స్వయంగా ప్రకటించారు. అయినా పదే పదే టికెట్ల ధరల పెంపునకు అనుమతిస్తున్నారు. టికెట్ రేట్ల మెమో గురించి విచారణ జరగటం ఇది మొదటిసారి కాదు.. ఎన్నిసార్లు చెప్పినా ఎందుకు మీ ఆలోచన తీరు మారడం లేదు. 20 సంవత్సరాల క్రితం హైదరాబాద్ మొత్తం ఒకే టికెట్ ధర ఉండేది, కానీ ఇప్పుడు ప్రతిసారి టికెట్ ధరలు పెంచుతూ పోతున్నారు. దీనికి వల్ల సామాన్యులు ఇబ్బంది పడాల్సి వస్తోంది. మేము కూడా సినిమాలకు వెళ్లాం.. మాత్రా టికెట్ ధరలు తెలుసు' అంటూ న్యాయమూర్తి ఆగ్రహం వ్యక్తం చేశారు. విచారణ అనంతరం 'రాజా సాబ్' సినిమా నిర్మాతలకు హైకోర్టు షాక్ ఇచ్చింది. తెలంగాణ ప్రభుత్వం జారీ చేసిన టికెట్ రేట్ల పెంపు మెమోను సస్పెండ్ చేసింది. పాత రేట్లపై వసూలు చేయాలని ఆదేశించింది. జీవో నంబర్ 120 ప్రకారం 350 లోపే సినిమా టికెట్ల ఉంచాలని స్పష్టం చేసింది. ఇకపై సినిమా టికెట్ రేట్ల పెంచుతూ మెమోలు ఇవ్వడంపై తెలంగాణ ప్రభుత్వాన్ని సింగిల్ బెంచ్ ధర్యాసనం ఆదేశించింది.

## కాంగ్రెస్ ప్రభుత్వం సీలయల్ స్కాచ్ గా వ్యవహరిస్తోంది: కేటీఆర్

హైదరాబాద్: కాంగ్రెస్ ప్రభుత్వం సీలయల్ స్కాచ్ గా వ్యవహరిస్తోందిని బీఆర్ఎస్ కార్యనిర్వాహక అధ్యక్షుడు కేటీఆర్ ఆరోపించారు. ఉర్దూ వర్సిటీ భూములకు సంబంధించి ప్రభుత్వ నోటీసుల నేపథ్యంలో నందినగర్ లో విద్యార్థులతో ఆయన సమావేశమయ్యారు. అనంతరం మీడియాతో కేటీఆర్ మాట్లాడారు. "ప్రభుత్వం భూములు లాక్కోవడం ఇదే మొదటిసారి కాదు. జయశంకర్ వ్యవసాయ వర్సిటీ నుంచి 100 ఎకరాలు తీసుకున్నారు. విద్యార్థులు పోరాడినా ఆందోళనను అణచివేశారు. హైదరాబాద్ సెంట్రల్ యూనివర్సిటీలోనూ ఇదే విధమైన భూదండం చేశారు. అక్కడ 400 ఎకరాలు తీసుకునేందుకు యత్నించారు. సుప్రీంకోర్టు సీజే సుమోలోగా

తీసుకుని ఆదేశాలు ఇచ్చేవరకు కేంద్ర, రాష్ట్ర ప్రభుత్వాల పట్టించుకోలేదు" అని కేటీఆర్ అన్నారు.

## స్వామి వివేకానంద ఎక్స్ ప్రెస్ ని అవార్డుకు బీజేపీ రాష్ట్ర చీఫ్ ఎంపిక

హైదరాబాద్: బీజేపీ రాష్ట్ర అధ్యక్షుడు ఎన్.రాంచంద్రారావు.. స్వామి వివేకానంద ఎక్స్ ప్రెస్ ని అవార్డుకు ఎంపికయ్యారని తెలంగాణ మేధావుల ఫోరం రాష్ట్ర అధ్యక్షుడు డాక్టర్ రాజ్ నారాయణ ముదిరాజ్ తెలిపారు. స్వామి వివేకానంద జయంతిని పురస్కరించుకుని 2026 గానూ ఈ అవార్డుకు ఎంపిక చేసినట్లు తెలిపారు. ఈ నెల 11న తార్కాళలోని రాంచంద్రారావు నివాసంలో ఈ అవార్డు, శాలువా, పూలబోకే, ప్రశంసాపత్రం, జ్ఞాపికను అందజేయ సన్నుట్లు తెలిపారు.



హైదరాబాద్, జనవరి 9: మాజీ మంత్రి, బీఆర్ఎస్ వర్సింగ్ సెలెక్షన్ కేటీఆర్ పీసీసీ తెలంగాణ జనరల్ సెక్రటరీ గజ్వల కాంతం సంవల ఆరోపణలు చేశారు. మీడియాతో మాట్లాడుతూ.. దుబాయ్ లో తన బినామీని చంపితే అధికారం పోతాయని కేటీఆర్ భ్రమపడ్డారని గజ్వల కాంతం ఆరోపించారు. నాలుగు రాష్ట్రాల్లో కేటీఆర్ మకాం వేసేవారని తెలిపారు. 2022 జనవరి 24న ఒక హోయిస్ కు కేటీఆర్ రూ.100 కోట్లు ఇచ్చారని.. ఒక కాంట్రాక్టర్, జ్యువెలర్ షాప్ యజమాని అకౌంట్ నుంచి ఆ మొత్తాన్ని ట్రాన్స్ ఫర్ చేయించారని సంవలన వ్యాఖ్యలు చేశారు. **హోయిస్ ను బెదిరించి మరీ..** ముంబైలోని తాజ్ కృష్ణా హోటల్ 328వ గదికి ఒక హోయిస్ ను బిలిపించి, రూ.35 కోట్ల 75 లక్షలతో విల్లా కొనిచ్చారని, ఆది కారు కూడా బహుమతిగా ఇచ్చారని ఆరోపించారు. 2022 మార్చి 3న ఢిల్లీలోని లలిత్ హోటల్ 770వ గదికి.. మైనారాబద్ లోని షాటింగ్ చేస్తున్న హోయిస్ ను బెదిరించి



# కీలక నిర్ణయం..

## స్టీపర్ బస్సు ప్రమాదాల నివారణకు కేంద్రం నయా ప్లాన్..

న్యూఢిల్లీ, జనవరి 9: గత ఏడాది దేశంలోని పలు రాష్ట్రాల్లో ఘోర బస్సు ప్రమాదాలు జరిగిన విషయం తెలిసిందే. ప్రైవేటు స్టీపర్ బస్సులు ప్రమాదానికి గురవడంతో పెద్ద సంఖ్యలో ప్రజలు ప్రాణాలు కోల్పోయిన విషయం తెలిసిందే. ఈ నేపథ్యంలో స్టీపర్ బస్సు ప్రమాదాలను అరికట్టేందుకు కేంద్ర ప్రభుత్వం కీలక నిర్ణయం తీసుకుంది. ఇక్కడ స్టాప్ కింగా పనిచేసే మాన్యువల్ స్టీపర్ బస్సు బాడీ బిల్డర్లకు కాకుండా.. కేంద్ర ప్రభుత్వ గుర్తింపు పొందిన ఆటోమోబైల్ కంపెనీలు, తయారీ సంస్థలకే బస్సుల తయారీకి అనుమతి ఉంటుందని కేంద్ర రవాణా శాఖ ప్రకటన జారీ చేసింది. **అందుకే ఇలాంటి నిర్ణయం: గడ్డర్..** ఏపీ, రాజస్థాన్ సహా పలు రాష్ట్రాల్లో జరిగిన బస్సు ప్రమాదాల్లో ఎంతో మంది ప్రాణాలు కోల్పోయారని కేంద్ర రవాణా శాఖ మంత్రి నితిన్ గడ్డర్ అన్నారు. ఈ బస్సు ప్రమాదాలకు అనేక కారణాలు ఉన్నాయని నివేదికల్లో తేలిందన్నారు. భద్రతా ప్రమాణాలు పాటించకపోవడం వల్లే ప్రమాదాలు జరిగినట్లు బయటపడిందన్నారు. అంతే కాకుండా అగ్నిప్రమాదం జరిగిన సమయాల్లో మంటలను నియంత్రించేందుకు కారణమైందని చెప్పారు. అలాగే బస్సుల్లో తరచూ తనిఖీలు చేపట్టకపోవడం కూడా మరో కారణమని నివేదికల్లో తేలిందని చెప్పారు. మరోసారి ఇలాంటివి పునరావృతం కాకుండా చర్యలు తీసుకుంటున్నట్లు కేంద్ర మంత్రి వెల్లడించారు. **రాష్ట్ర ప్రభుత్వాలకు ఆదేశాలు..** బస్సు ప్రమాదాల నివారణకు కేంద్ర ప్రభుత్వం ద్వారా గుర్తింపు పొందిన సంస్థలు మాత్రమే బస్సులను

తయారు చేయాలనే నిర్ణయం తీసుకున్నట్లు కేంద్ర మంత్రి నితిన్ గడ్డర్ తెలిపారు. ఇప్పుడు ఉన్న అన్ని స్టీపర్ బస్సుల్లో అగ్నిప్రమాద గుర్తింపు వ్యవస్థ, ప్రతి ఎమర్జెన్సీ ఎగ్జిట్ వద్ద సుత్తి, అత్యవసర లైటింగ్ వంటి సౌకర్యాలు కల్పించాలని ఆదేశించారు. నిబంధనలను ఉల్లంఘించే బస్సులు, అలాగే ఫిట్ నెస్ నెట్టికెట్లు జారీ చేసే అధికారులపై కఠిన చర్యలు తీసుకోవాలని రాష్ట్ర ప్రభుత్వాలను కేంద్ర మంత్రి నితిన్ గడ్డర్ ఆదేశించారు. **రోడ్డు ప్రమాదాల నివారణకు సరికాత్ బెక్కాలజీ..** దేశంలో పెరుగుతున్న రోడ్డు ప్రమాదాలను తగ్గించేందుకు కేంద్ర ప్రభుత్వం ఆధునిక సాంకేతికతను వినియోగించేందుకు చర్యలు చేపట్టినట్లు కేంద్రమంత్రి తెలిపారు. కాల్లో ఉచిత సృక్తమను ఉపయోగించి వాహనం నుంచి వాహనానికి (V2V) కమ్యూనికేషన్ బెక్కాలజీని ప్రవేశపెట్టాలని ప్రభుత్వం భావిస్తున్నట్లు వెల్లడించారు. ఈ V2V బెక్కాలజీ ద్వారా వాహనాలు తమ వేగం, స్థానం, దిశ వంటి కీలక సమాచారాన్ని సమీప వాహనాలతో పంచుకోగలవని ఆయన వివరించారు. ఈ బెక్కాలజీ వల్ల అకస్మాత్తుగా బ్రేక్ వేసినా.. రోడ్డుపై వాహనాలు ఆగి ఉన్నా.. మిగతా వాహనాలకు అలర్ట్ వెక్చుండని కేంద్ర మంత్రి తెలిపారు. తద్వారా ప్రమాదాలను నివారించే అవకాశం ఉంటుందని చెప్పారు. ఈ ఏడాది ఏపి నాటికి ఈ క్వెర్ లెస్ కమ్యూనికేషన్ వ్యవస్థను అన్ని వాహనాల్లో అభివృద్ధి చేయడానికి అవసరమైన చర్యలు తీసుకుంటున్నామని మంత్రి వెల్లడించారు. ఈ సాంకేతికత రోడ్డు భద్రతను మరింత మెరుగుపరుస్తుందని కేంద్రమంత్రి నితిన్ గడ్డర్ ఆశాభావం వ్యక్తం చేశారు.



## రోడ్డు ప్రమాదంలో ముగ్గురి మృతి

## మిర్యాలగూడలో ఘోర రోడ్డు ప్రమాదం.. ముగ్గురు మృతి

నల్లగొండ : నల్లగొండ జిల్లా మిర్యాలగూడ పట్టణం ఈదులగూడ చౌరస్తా వద్ద ఘోర రోడ్డు ప్రమాదం జరిగింది. హైదరాబాద్ నుంచి గుంటూరుకు బైల్డ్ తరలిస్తున్న డీసీఎం, సిఎంబీ ట్యాంకర్ డీకొన్నాయి. ఈ ఘటనలో ముగ్గురు మృతిచెందగా.. మరో ముగ్గురికి తీవ్ర గాయాలయ్యాయి. ఈ ప్రమాదంతో స్థానికులు తీవ్ర భయాందోళనకు గురయ్యారు. వెంటనే పోలీసులకు సమాచారం అందజేశారు. పోలీసులు సంఘటన స్థలానికి చేరుకుని సహాయక చర్యలు చేపట్టారు. **మృతుల వివరాలు..** పోలీసులు తెలిపిన వివరాల ప్రకారం.. ఈ ఘటనలోని మృతులంతా బీహార్ వాసులుగా గుర్తించారు. వీరిలో బీరు బామ్ (30), సంతోష్ (30), సూరజ్ (18) ఉన్నారు. డీసీఎంలో ఉన్న బైల్డ్ కూలీల మీద పడటంతో ముగ్గురు మృతిచెందారు. మరో

ముగ్గురి పరిస్థితి విషమంగా ఉంది. వారిని చికిత్స నిమిత్తం మిర్యాలగూడ ప్రైవేట్ ఆస్పత్రికి తరలించారు. **పోలీసుల చర్యలు..** బైల్డ్ ను హైదరాబాద్ నుంచి గుంటూరుకు తరలిస్తూండగా ఈ ప్రమాదం జరిగింది. క్రేన్ సహాయంతో రహదారిపై నుంచి లారీని, డీసీఎంను తొలగించారు. ఈ ఘటనతో ఆ ప్రాంతంలో ట్రాఫిక్ స్టంభించిపోయింది. ట్రాఫిక్ ను పోలీసులు క్రియర్ చేస్తున్నారు. ప్రమాద ఘటనపై పోలీసులు కేసు నమోదు చేసి దర్యాప్తు చేస్తున్నారు. **జాగ్రత్తా వెళ్లాలి..** మిర్యాలగూడలోని ఈ రహదారిపై ప్రయాణించే సమయంలో అత్యంత జాగ్రత్తగా వెళ్లాలని పోలీసులు సూచించారు. పరిమితికి మించి లోడ్ తో వెళ్లే వాహనాలపై కఠిన చర్యలు తీసుకుంటామని పోలీసులు తెలిపారు.



## చైనా మాంజా తగిలి బాలుడికి తీవ్రగాయాలు

మెట్ పల్లి: చైనా మాంజా తగిలి బాలుడికి తీవ్ర గాయాలైన ఘటన మెట్ పల్లిలో చోటుచేసుకుంది. స్థానికులు తెలిపిన వివరాల ప్రకారం.. పట్టణంలోని దుబ్బావద్లో శ్రీహస్ గురువారం సాయంత్రం ఇంటిముందు ఆడుకుంటున్నాడు. ఇంతలో చైనా మాంజా వచ్చి మెడకు చుట్టుకోవడంతో తీవ్రంగా గాయ

పడ్డాడు. కుటుంబ సభ్యులు వెంటనే మెట్ పల్లి ప్రభుత్వ ఆసుపత్రికి తరలించారు. మెడ భాగంలో తీవ్రంగా కోసుకుపోవడంతో ప్రాథమిక చికిత్స అనంతరం బాలుడిని నిజామాబాద్ కు తరలించారు. అక్కడ బాలుడు చికిత్స పొందుతున్నాడు. మెడ చుట్టు సుమారు 20 కుట్లు వేసినట్లు సమాచారం.

## కేటీఆర్ పై గజ్వల కాంతం షాకింగ్ కామెంట్స్

హైదరాబాద్, జనవరి 9: మాజీ మంత్రి, బీఆర్ఎస్ వర్సింగ్ సెలెక్షన్ కేటీఆర్ పీసీసీ తెలంగాణ జనరల్ సెక్రటరీ గజ్వల కాంతం సంవల ఆరోపణలు చేశారు. మీడియాతో మాట్లాడుతూ.. దుబాయ్ లో తన బినామీని చంపితే అధికారం పోతాయని కేటీఆర్ భ్రమపడ్డారని గజ్వల కాంతం ఆరోపించారు. నాలుగు రాష్ట్రాల్లో కేటీఆర్ మకాం వేసేవారని తెలిపారు. 2022 జనవరి 24న ఒక హోయిస్ కు కేటీఆర్ రూ.100 కోట్లు ఇచ్చారని.. ఒక కాంట్రాక్టర్, జ్యువెలర్ షాప్ యజమాని అకౌంట్ నుంచి ఆ మొత్తాన్ని ట్రాన్స్ ఫర్ చేయించారని సంవలన వ్యాఖ్యలు చేశారు. **హోయిస్ ను బెదిరించి మరీ..** ముంబైలోని తాజ్ కృష్ణా హోటల్ 328వ గదికి ఒక హోయిస్ ను బిలిపించి, రూ.35 కోట్ల 75 లక్షలతో విల్లా కొనిచ్చారని, ఆది కారు కూడా బహుమతిగా ఇచ్చారని ఆరోపించారు. 2022 మార్చి 3న ఢిల్లీలోని లలిత్ హోటల్ 770వ గదికి.. మైనారాబద్ లోని షాటింగ్ చేస్తున్న హోయిస్ ను బెదిరించి

హైదరాబాద్, జనవరి 9: మాజీ మంత్రి, బీఆర్ఎస్ వర్సింగ్ సెలెక్షన్ కేటీఆర్ పీసీసీ తెలంగాణ జనరల్ సెక్రటరీ గజ్వల కాంతం సంవల ఆరోపణలు చేశారు. మీడియాతో మాట్లాడుతూ.. దుబాయ్ లో తన బినామీని చంపితే అధికారం పోతాయని కేటీఆర్ భ్రమపడ్డారని గజ్వల కాంతం ఆరోపించారు. నాలుగు రాష్ట్రాల్లో కేటీఆర్ మకాం వేసేవారని తెలిపారు. 2022 జనవరి 24న ఒక హోయిస్ కు కేటీఆర్ రూ.100 కోట్లు ఇచ్చారని.. ఒక కాంట్రాక్టర్, జ్యువెలర్ షాప్ యజమాని అకౌంట్ నుంచి ఆ మొత్తాన్ని ట్రాన్స్ ఫర్ చేయించారని సంవలన వ్యాఖ్యలు చేశారు. **హోయిస్ ను బెదిరించి మరీ..** ముంబైలోని తాజ్ కృష్ణా హోటల్ 328వ గదికి ఒక హోయిస్ ను బిలిపించి, రూ.35 కోట్ల 75 లక్షలతో విల్లా కొనిచ్చారని, ఆది కారు కూడా బహుమతిగా ఇచ్చారని ఆరోపించారు. 2022 మార్చి 3న ఢిల్లీలోని లలిత్ హోటల్ 770వ గదికి.. మైనారాబద్ లోని షాటింగ్ చేస్తున్న హోయిస్ ను బెదిరించి